

खण्ड ६५) संख्या १५ नेपाल राजपत्र भाग ५ मिति २०७२।५।७

रहेको पर्सा वन्यजन्तु आरक्ष, मध्यवर्ती क्षेत्रको क्षेत्रफलमा चारकिल्ला भित्रको पर्सा वन्यजन्तु आरक्ष, मध्यवर्ती क्षेत्रको हाल कायम रहेको २९८.१७ वर्ग कि.मि.बाट पश्चिम, उत्तर र दक्षिणको सिमाना यथावत राखी पूर्वी सिमाना तपसिल बमोजिम संशोधन गरी मध्यवर्ती क्षेत्रको कुल क्षेत्रफल २८५.३० वर्ग कि.मि. कायम हुनेगरी सिमाना हेरफेर गरेकोले यो सूचना प्रकाशन गरिएको छ।

कायम गरिएको मध्यवर्ती क्षेत्रको पूर्वी सिमाना:

चुरिया माई मन्दिरबाट सुरु हुने दुधौरा खोला हुँदै मजौनाबाट दुधौरा जाने वनपथसम्म र सो ठाउँबाट सोही वनपथ हुँदै महेन्द्र राजमार्ग क्रस गर्दै सिधै भेडाहा खोला सम्म र आधाभार निर्मलबस्ती वनपथमा भेटिने भेडाहा खोलाको ५०० मिटर दक्षिणको बिन्दुबाट सिधै पूर्वतर्फ महेन्द्र राजमार्ग र राजमार्ग हुँदै जितपुर गा.वि.स. वडा नं.४ नगौल गाँउ सम्म ।

आज्ञाले,
शंकरप्रसाद अधिकारी
नेपाल सरकारको सचिव

निर्वाचन आयोगको

सूचना १

मिति २०७०।०९।१९ को नेपाल राजपत्रको भाग ५, खण्ड ६३ अतिरिक्ताङ्क २६क मा प्रकाशित यस आयोगको सूचना-२ को क्रमसंख्या ६ मा उल्लिखित नेपाली कांग्रेस राजनीतिक दलको तर्फबाट समानुपातिक निर्वाचन प्रणाली अन्तर्गत संविधानसभामा निर्वाचित हुनु भएका “नरेन्द्र विक्रम नेम्बाङ्ग” को जिल्ला “पाँचथर” को सट्टा “झापा” कायम गरिएको हुँदा यो सूचना प्रकाशन गरिएको छ।

सूचना-२

निर्वाचन आयोगले दल त्याग ऐन, २०५४ को दफा ५ को उपदफा (१) को खण्ड (घ) तथा राजनीतिक दल सम्बन्धी ऐन, २०५८ को